



सीप मेलासे १०४ जनहनहे रोजगारी

आठ लागुऔषध प्रयोगकर्ता पक्राउ

पहुरा समाचारदाता
धनगढी, २३ चैत । कैलालीके धनगढी उपमहानगरपालिकासे सञ्चालन करल सीप मेलासे एक सय चार जाने रोजगारी पैले बटै । फागुन ८ गतेसे चैत १५ गतेसम सञ्चालन हुइल मेलासे एक सय चार जाने रोजगारी पाइल हुइल ।

धनगढी उपमहानगरपालिकासे सञ्चालन करल सीप तथा रोजगार मेलासे तालिम लेहलहे रोजगारदाताहुके छनौट करले बटै । ओइनहे छनौट करेक लाग रोजगार दाताहुके मेला सञ्चालन हुइल ठाउँमे पुगल रहल ।

सीप तथा रोजगार मेलाके अन्तिम २ दिन रोजगार दाताहुकनहे बोलाइल रहे । रोजगार दाताहुकनके आवश्यकताके आधारमे ओइने जनशक्ति छनौट करल हुइल । मेला समापन हुइल समयमे एक सय २ जाने छनौटमे परल धनगढी उपमहानगरपालिका बटैले बा ।

धनगढीके खुलामञ्चमे दक्ष जनशक्ति उत्पादन करके रोजगार तथा स्वरोजगार बनैना उदेश्यसे युवाहुकनहे लक्षित करके सीप तथा रोजगार मेलाके आयोजना करल रहे । सीप सिखल युवाहुके रोजगारी पाई लागल हुइल । ओइनमे कुछ प्रयोगात्मक अभ्यासफे



करटी बटै । रोजगारीके पूर्ण सुनिश्चित नैकरल रोजगारदाताहुके ओइनके प्रयोगात्मक क्षमता हेरेक लाग समेत छनौट करल हुइल । एक सय चार जाने पूर्ण रूपमे रोजगारी पाइल हुइलेसेफे प्रयोगात्मक अभ्यास करटी आइल युवाहुकनके सख्या ढेर रहल धनगढी उपमहानगरपालिका बटैले बा ।

वैशाख दुसरा सातासम ओइने लगायत अन्य युवाहुकनके रोजगारीके अवस्थाके बारेमे पूर्ण विवरण अइना धनगढी उपमहानगरपालिकाके रोजगार संयोजक चन्द्र महारा बटैले । उहाँ कहलै, 'एक सय चार जाने रोजगार हुइल बटै । कुछ युवा ओजेटीमेफे बटै । ओइनके रोजगारी पक्का हुइल नैहो । वैशाख

महिनामे केल ओइने रोजगार हुइल/नैहुइल कहे सेकजाई । नयाँ वर्षमे रोजगारदाताहुके नयाँ विज्ञापन कैना समयफे हो । हप्ते चैत आधामे कार्यक्रम सेकल रही ।'

८० जाने युवा स्वरोजगार

धनगढी उपमहानगरपालिकासे डेहल तालिम पश्चात् ४० जाने युवा स्वरोजगार बनल बटै । तालिममे सहभागी हुइलमध्ये हालसम ४० जाने व्यवसाय सुरुवात करल धनगढी उपमहानगरपालिकाके तथ्याडक बा । ओइने खाजा-नास्ता पसल तथा बेतबाँस लगायतके काम सुरु करल हुइल ।

धनगढी लगायतके बजारमे प्लम्बिङ जनशक्तिके माग उच्च रहल

ओरसे प्लम्बिङके तालिम लेहइयाफे रोजगार हुइल बटै । धनगढी उपमहानगरपालिकासे डेहल निःशुल्क तालिमके समापन समयमे चार सय ८० युवा अपनही व्यापार कैना बटैले रहल । ओइनमे ४० जाने हालसम स्वरोजगार हुइल महारा बटैले बटै ।

श्रम बजारके मागहे अध्ययन करके युवाहे टमान तालिम प्रदान करल रहे । टमान विधाके तालिममे एक हजार ढेर युवा मेलासे सहभागी रहल रहल । धनगढी उपमहानगरपालिकासे श्रम बजार सर्वेक्षणहेफे अध्ययन करल दावी करल रहे । बजारमे अनौपचारिक क्षेत्र ओ निर्माण क्षेत्रके लाग दक्ष जनशक्तिके उच्च माग रहल बा । सीप सिखल युवाहुके सहजे रोजगारी पैना महारा बटैले ।

टमान आठ विधामे २९ मेरिक तालिम सुदूरपश्चिमके नौ जिल्लाके एक हजार ४० जाने युवाहे सीप तालिम प्रदान कैना छनौट करल रहे । पाँच सय ७० जाने पुरुष ओ चार सय ७० जाने महिला रहल रहल । ओइनहे सुदूरपश्चिमके ३९ स्थानीय तहसे धनगढी आइल हुइल । तालिमके क्रममे कुछ छोरल बटै । ओइनहे एक महिना सीप तालिम, पाँच दिन उद्यमशीलता तथा करिअर परामर्श तालिम डेहल बा । अन्तिम दुई दिन रोजगार मेला सञ्चालन करल रहे । सीप तथा रोजगार मेलासे मोबाइल तथा सीसीटीभी मर्मत, (बाँकी २ पेजमे)

पहुरा समाचारदाता

धनगढी, २३ चैत । कैलाली ओ कञ्चनपुरके अलग अलग ठाउँसे आठ जाने लागु औषध प्रयोगकर्ता अवैध लागुऔषधसहित पक्राउ परल बटै ।

लागुऔषध सेवन करटी रहल कना गोप्य सूचनाके आधारमे कैलालीके भजनी न.पा.३ जवल्पुरसे तीन जनहनहे पक्राउ करल हो । वडा नम्बर ३ स्थित वर्ष २२ के सागीराम चौधरीके घर कोठासे सागीराम चौधरी, उहे ठाउँ बैठना वर्ष २१ के निरज चौधरीहे लागुऔषध सेवन करटी रहल अवस्थामे २ ग्राम १५० मिलिग्राम लागुऔषध खैरो हेरोइनसहित इलाका प्रहरी कार्यालय भजनी, कैलालीसे खटल प्रहरी टोली नियन्त्रणमे लेहल बा ।

ओस्टेक करके कैलालीके धनगढी उ.म.न.पा.२ चेक पोष्टसे जिल्ला बर्दिया, गोरुवा गा.पा.३ बैठना वर्ष १९ के नविन थापहे स्पस ६३ ट्याब्लेट ओ नाईट्रोभ्याट १८ लागुऔषध ट्याब्लेट सहित जिल्ला प्रहरी कार्यालय कैलालीसे खटल प्रहरी टोली नियन्त्रणमे लेहल बा ।

ओस्टेक करके कैलालीके धनगढी उ.म.न.पा.२ पुरान भन्सार रोडसे वडा नम्बर ८ बैठना वर्ष २७ के कमल रानाहे २२० मिलिग्राम लागुऔषध खैरो हेरोइनसहित जिल्ला प्रहरी कार्यालय कैलालीसे खटल प्रहरी टोली नियन्त्रणमे लेहल बा ।

लेहल हो ।

ओस्टे कैलालीके धनगढी उ.म.न.पा.२ चेक पोष्टसे गोदावरी न.पा.८ बैठना वर्ष १९ के गोविन्द कठायतहे १ ग्राम १८० मिलिग्राम लागुऔषध खैरो हेरोइनसहित प्रहरी कार्यालय कैलाली ओ प्रहरी चौकी त्रिनगर, कैलालीसे खटल प्रहरी टोली नियन्त्रणमे लेहल हो ।

ओस्टे गोप्य सूचनाके आधारमे कञ्चनपुरके भीमदत्त न.पा.६ बगगाऊ भगवती टोलसे उहे ठाउँ बैठना वर्ष ३० के दिपेश बोगटीहे ०.९४ ग्राम लागुऔषध खैरो हेरोइनसहित नेपाल प्रदेश प्रहरी कार्यालय महेन्द्रनगर, जिल्ला प्रहरी कार्यालय कञ्चनपुर ओ लागुऔषध नियन्त्रण ब्युरो शाखा महेन्द्रनगरसे संयुक्त रुपमे खटल प्रहरी टोली नियन्त्रणमे लेहल हो ।

ओस्टे गोप्य सूचनाके आधारमे जिल्ला कञ्चनपुर, भीमदत्त न.पा.६ बगगाऊ कालिका आधारभूत विद्यालय लगसे उहे ठाउँ बैठना वर्ष ३१ के किशोर भट्टहे १.६२ ग्राम लागुऔषध खैरो हेरोइनसहित नेपाल प्रदेश प्रहरी कार्यालय महेन्द्रनगर, जिल्ला प्रहरी कार्यालय कञ्चनपुर ओ लागुऔषध नियन्त्रण ब्युरो शाखा महेन्द्रनगरसे संयुक्त रुपमे खटल प्रहरी टोली नियन्त्रणमे लेहल बा । सक्क घटनाके बारेमे थप अनुसन्धान हुइटी रहल प्रहरी जनैले बा ।

गाउँके रैथाने नाउ बचाइक लाग होमस्टे



अविनाश चौधरी
धनगढी, २३ चैत । कैलालीके गौरीगंगा नगरपालिका-१० स्थित एक गाउँमे कौनो बेला पाँच घर किल रहे, उ फेन सक्क थारुनके । चारुओर बन्वासे घेरल मनमोहक, शान्त, सुन्दर रमणीय ठाउँ । बन्वासे घर नुक्ल जस्टे रहल कारण गाउँवासी गाउँके नाउँ रखलै नुक्लिपुर । पाछे पहाडसे समेत धमाधम बसाई सरके मनै अइलै । नुक्लिपुरमे घर बनाके बैठलै । गाउँमे घर थपलसँगे चहलपहल किल नैबहल, गाउँके रैथाने नाउँ फेन मेटजैना खतरा फेन बेहे लागल । विगतसे थारु पुर्खा नुक्लिपुर नाउँसे चिन्हाइल ओ चिन्हटी आइल गाउँहे गैरथारु समुदायके मनै रैथाने नाउँ बिगारके नक्कलीपुर कहे लगलै ।

गाउँके वास्तविक नाउँ बिगे लागलपाछे रैथाने नाउँ बचाइक लाग पाछेक समय होमस्टे सञ्चालन करल बा । थारु समुदायके मनै आपन पूजासि

ढारल गाउँके नाउँ बचाइक लाग नुक्लिपुर सामुदायिक होमस्टे सञ्चालनमे लानल हुइल ।

“हमार पुर्खाहुकनके ढारल नाउँ संकटमे परसेकल रहे”, नुक्लिपुर सामुदायिक होमस्टेके अध्यक्ष दिनेश दहित कहलै, “उ रैथाने नाउँहे बचाइक लाग हप्ते होमस्टे सञ्चालनमे लानल हुइटी । उहीसे गाउँके रैथाने नाउँहे प्रवर्द्धन कैना कार्य करटी रल बा ।”

कौनो बेला पाँच घर किल रहल नुक्लिपुरमे हाल १२० घर पुगल बा । जौन मध्ये ४० घर थारु समुदायके ओ ८० घर अन्य समुदायके रहल बटाइल बा । विगतमे थारु किल बैठल गाउँमे पाछेक समय बसाई सरके अन्य समुदायके मनै अइनाक्रम हुवात्तै बहल बा । पहिले नुक्लिपुरमे जगगा किनल गैरथारु समुदायके व्यक्ति जगगा बिक्री कैटी गैल कारण वहाँ बैठे अउइया अन्य समुदायके मनैके संख्या बहटी गैल हो ।

गाउँके रैथाने नाउँहे कौनो फेन हालतमे ओभोलमे नैपारे पर्ना अध्यक्ष दहितके कहाइ रहल बा । उ गाउँवासी गाउँके नाउँसँगे संस्कृति, प्रकृतिहे जोरके २०७९ से पाँच घरमे नुक्लिपुर सामुदायिक होमस्टे सञ्चालन करल हुइल । होमस्टेमे २० जाने आगन्तुक राखे सेकजैना ओ पाँच सय जनहनहे खाना खवाइ सेकजैना व्यवस्था रहल उहाँ बटैले ।

होमस्टे सञ्चालनमे आइल अढाई बरसके अवधिमे तीन सय स्वदेशी तथा विदेशी पर्यटक नुक्लिपुर सामुदायिक होमस्टे पुगके रमैले बाटै । गाउँमे आके पर्यटकहे रैथाने थारु परिकारके स्वाद चिखैना करल अध्यक्ष दहित बटैले । “उहाँहुकनहे सखिया, भुमरा लगायतके मौलिक थारु नृत्य फेन डेखैना करल बाटी”, उहाँ कहलै ।

पाँच लाखके कारोबार

पाछेक समय कैलालीमे ढेर चर्चामे रहल नुक्लिपुर सामुदायिक होमस्टेमे वार्षिक पाँच लाख जत्राके कारोबार हुइना करल बा । प्रत्येक होमस्टे सञ्चालक एक लाखसमके कारोबार कैना करल अध्यक्ष दहित बटैले । होमस्टे व्यवसायसे आम्दानी बेहे लागलपाछे सञ्चालकहुकनहे होसला मिलल उहाँके कहाइ रहल बा ।

“सुरु सुरु होमस्टे सञ्चालन करेबर सञ्चालकहुके आज मोर घर पाहुना नपठाऊ कना स्थिति रहे”, उहाँ कहलै, “आब उहाँहुके जौन बेला फेन पाहुना स्याहारन तयार रहल बाटै । गाउँके रैथाने नाउँ बचाइक लाग सञ्चालन करल होमस्टेसे सञ्चालकके होसला बहटी गैल बा ।”

पेट, छाती, मुटु तथा थाईराईड विभाग

उपचार हुने रोगहरु

- उच्च रक्तचाप, दम तथा मुटु रोगको उपचार
- सुगर (मधुमेह), थाईराईड रोगको उपचार तथा परामर्श
- मिर्गी रोग, प्यारालाइसिस (पक्षघात) तथा अन्य नशा सम्बन्धी रोगको उपचार
- छाती दुस्ते, पेट दुस्ते समस्याको उपचार
- ज्वरो आउने, टाउको दुस्ते तथा पुरानो जटिल रोगको उपचार तथा परामर्श
- सिकल सेलरोग तथा अन्य रगत कम (Anemia) को उपचार तथा परामर्श

२४ सै घण्टा आकस्मिक उपचार

ओ.पि.डी. सेवा प्रत्येक दिन (बिहान ८ देखि साँझ ५ बजेसम्म)



डा. सुमन चौधरी

MBBS, MD (KU)
NMC No. 15308
कन्सल्टेन्ट फिजिसियन



धनगढी

संजिवनी अस्पताल प्रा. लि.

९ (राष्ट्र बैंक चौक, धनगढी-५) ७ सम्पर्क नं. ०९१-५९०३२८, ९७६४२१२७२७, ९७६९९३२१०५

स्माईल चौधरीसे प्रकाशित

सठपाढक : प्रेम चौधरी (९८४८४२२२०७)

कार्यकारी सठपाढक : राम दहित (९८४८४९४५१८)

भाषा सल्लाहकार : दिलबहादुर चौधरी

पहुँचा सठपाढक : कृष्णराज सर्वहारी

कागज़ी सल्लाहकार : अधिवक्ता जोहारीलाल चौधरी

व्यवस्थापक सल्लाहकार : राजकुमार चौधरी

प्रधान कार्यालय: धन.पा.- ८, शिवनगर, कैलाली (नमस्ते सहकारी भवन)

मसुरिया शाखा: दिनेश दहित (९८२६४१६०१)

हसुलिया शाखा: नरेन्द्र चौधरी (९८४८४३०३६)

पहलमानपुर शाखा: जीवन चौधरी (९८४७५०१८८७/९८२५६२९३०५)

प्रधान कार्यालय धनगढी

E-mail: dailypahura@gmail.com,

Website: pahura.com

मुद्रक : समेजी अफसेट प्रेस, बेहडी, धनगढी

आगलागीसे बचाइक लाग अग्नी रेखा सरसफाई



विन्दु चौधरी
बर्दिया, २३ चैत । उढेलोके जोखिम बढ्ती रलक सिजनमे बर्दियाके बाँसगढी क्षेत्रस्थित नवदुर्गा सामुदायिक वन उपभोक्ता समूह उढेलो नियन्त्रणके लाग अग्नी रेखा सरसफाई अभियान सुरु करले बा ।
करिब ११० हेक्टर क्षेत्रफलमे फैलल सामुदायिक वनमे साढे ६ सयसे दुवार उपभोक्ता आवद्ध बटै । वनमे प्रत्येक वर्ष आगलागीके कारण जैविक विविधता, वनस्पति व वन्यजन्तुमे नोक्सानी पुनरा कर्लक ओसँ समुदायके उपभोक्ता, सञ्चालक समिति व वन हेरालु स्वयंसेवकहुके मिलके अग्नी रेखा निर्माण तथा सरसफाईके कामहे प्राथमिकता डेके आधे बहागैलक नवदुर्गा सामुदायिक वनके अध्यक्ष दयाराम थारु जानकारी डेले बटै ।

सीप मेलासे...

बिल्डिङ इलेक्ट्रिकल, एसी तथा रेफ्रिजरेटर मर्मत, अटो क्याड, हार्डवेयर नेटवर्किङ, ग्राफिक्स डिजाइनिङ, डिजिटल मार्केटिङ, पुरोहित तालिम, इसीडी वालविकास शिक्षक, फेसन डिजाइन, एडभान्स टेलरिङ, हेयर कटिङ तथा स्टाइलिङ, नाई (बार्बर), एडभान्स ब्युटिसियन, प्लम्बिङ,

दक्ष चालक बना सकू सैद्धान्तिक तथा व्यवहारिक ज्ञान देना प्रयास हमार, सफलता अपनैके ।

सीप सिक्की, स्वरोजगार बनी विद्यार्थी ओ गुपुमे अउईयाहुकनहे विशेष छुटसहित... हमार यहाँ दक्ष प्रशिक्षकहुकनसे मोटर साईकल, स्कुटी, कार, जीप ग्यारेन्टीके साथ डाईभिङ सिखैनाके साथे फोटोग्राफीके सुविधा समेत उपलब्ध बा ।

नोट: साथे दुरसे अउईया विद्यार्थीनके लाग बैटुना व्यवस्था समेत उपलब्ध बा । समयमे सकू सिकाह विद्यार्थीहुकनहे सम्पर्क कैना सहर्ष जानकारी कराइटी ।

धनगढी, चटकपुर कैलाली फोन. ०९१-४१०२३७ मो.९८४८४३९६८५

पाठकवर्गसे अनुरोध

पिय पाठकवर्ग, पहुरा मिडिया प्रालिसे सन्चालित पहुरा दैनिक ओ पहुरा अनलाइनमे हमार सकेसम थारुपन लन्ना कोशिश जारी बा । विचार पेजमे थारु लगायत अन्य जनजातिनके आवाज हमार पहिला प्राथमिकता हो । अपन मनेम लागल उकुसमुकुस बाट अपनेनके फे लिख्के पठाइ सेकि । अपनेक विचार लम्मा हुइ परठ कना नइ हो । आइ कलम पक्ति, अपन मनक बाट ढेरसे ढेन जनहन बाँटि । पहुरा अनलाइनमार्फत अपन बाट संसार भर पुगाइ ।

-सम्पादक

ग्रामीण कृषि पर्यटनके सम्भावना

कृषि क्षेत्र ग्रामीण पर्यटनके विशिष्ट सम्भावना बोकल क्षेत्र हो । पर्यटन क्षेत्रके विकासके लाग फेन कृषि नैहोके नैहुइ । यकर पूर्ण सम्मिलन बाँकेके गाभर भ्याली होमस्टे, इलामके चिया बगान, कास्की सार्दीखोलाके गण्डकी रेन्वो ट्राउट फार्मलगायत मुलुकके टमान स्थानमे डेखाइल । गामीण क्षेत्रमे कृषि जीवनयापनके एक पाटो हो कलेसे सहरी क्षेत्रमे बसोबास करेक लाग यी नौलो ओ आकर्षणके क्षेत्र फेन हो । यकर विविधता थप आकर्षण हुइ सेक्ना सम्भावना फेन बा । खाद्य ओ कृषि संस्कृतिके विविधताके धनी देश हुइल ओरसे यकर पर्यटनसँग सकारात्मक सम्बन्ध फेन बा । कृषि क्षेत्रसँग सम्बन्धित होके हुइना पर्यटन कृषि पर्यटन हो । कृषि पर्यटन मुख्यतः प्रकृतिसँग जोरल रहठ, परम्परासँग जोरल रहठ ओ संस्कृतिसँग जोरल रहठ । यिहिनसे मनोरञ्जन किल नैहोके प्रशस्त ज्ञान फेन हासिल रहठ । सहरमे हुरकटि पुस्ताके लाग टे प्रकृति ओ संस्कृतिसँग जोरना अनुपम उदाहरण फेन रहे सेकठ । थाकल शरीर वा मनहे स्फूर्ति डेना किल नैहोके अपन भुगोल, संस्कार ओ संस्कृति चिन्नैना फेन यिहिनसे सहयोग करे सेकि ।

ग्रामीण पर्यटनके एक माध्यमके रूपमे कृषि पर्यटन स्थापित हुइल बा ओ यकर प्रवर्धन करना पर्याप्त सम्भावना बा । खास कैके ग्रामीण पर्यटनके रूपमे स्थापित घरवाससँग जोरके काम करे सेक्ले और सुन्दर रहे सेकठ । अब्बे घरवास प्रचलन लोकप्रिय हुँइल बा । घरवासमे खुबैना खाद्यवस्तु ओहे घरके उत्पादन होके असाध्य मजा और ओहे स्थानके होके और मजा । स्थानीय कृषिजन्य उत्पादन घरवाससँग जोरल अभिन्न विशेषता हो । पाहुनासे बारीसे रूचि अनुसारके फलफूल, तरकारी टिपके पकैना ओ खान पाके कैसिन सन्तुष्टि अनुभूति करहि सहजे अनुमान करे सेक्जाइ ।

मौसम अनुसारके स्थानीय बालीनाली, तरकारी, फलफूल, दुध, घिउ, मासु, अण्डा उत्पादन कैके पाहुनाहे भोजन व्यवस्थापन करे सेक्लेसे अति उत्तम रहठ । उत्पादित वस्तु प्रांगारिक रलेसे टे और मजा । घरवासमे फेन सहरके खाद्यवस्तु खान पाहुनाहे इच्छा नैरहठ । ओहे उत्पादन कैके ग्रामीण क्षेत्रमे आर्थिक क्रियाकलाप फेन बहना ओ रोजगारी फेन सिर्जना हुइ सेकि । घरवास रहल स्थान लगायतमे कृषि हाटबजार फेन बाहिरके पाहुनाके आकर्षण हुइ सेकि । स्थानीय कृषिजन्य ओ अन्य घरेलु उद्यमके वस्तुके कोसेली घर फेन ग्रामीण पर्यटनके विषय हो । रैथाने बालीनालीके बिउ संग्रह, संरक्षण ओ प्रवर्धन करना सामुदायिक बिउ बैंक स्थापना कैके सञ्चालन करे सेक्जाइ । यिहिनहे विद्यालयसँग जोरके विद्यार्थीहे शैक्षिक ज्ञानसमेत बहैना सहयोग करठ । यिहिनसे स्थानीय उत्पादनहे प्रोत्साहन ओ आर्थिक क्रियाकलाप बहाइ सेकि । खास कैके ग्रामीण महिलाहे आर्थिक उपार्जनमे जोरना ओ आयआर्जनके माध्यम बनाके

रोजगारी सिर्जना करना ग्रामीण कृषि पर्यटन उपयोगी हुइना रहे । ग्रामीण पर्यटनसँगै जोरके कृषि पर्यटनमे टमान सम्भाग उपयोगी हुइना डेखाइठ ।

फलफूल बाँचा: तरेली परल गरामे आकर्षण ढंगसे लगाइल फलफूल खेती ग्रामीण पर्यटनके आकर्षण हुइ सेकि । मध्य पहाडी भागके हुइल सुन्तला बाँचा सुन्तला पक्का समयमे चित्ताकर्षक डेखाइठ । केरा, किब्वी, डुगान फल, अंगुर बाँचा फेन सुन्दर डेखाइठ । उच्च पहाडी भागमे स्याउ पक्का बेलाके बाँचा अस्टे लोभलगिटक रहठ । हाले विस्तार करल उच्च घनत्वके स्याउ खेती फेन स्याउ पक्का बेला गजबके डेखाइठ ।

उप्पर उल्लेखित टमान सम्भावना सब ठाउँमे नैरहठ ओ यीलगायत स्थानीय सम्भावनाके औरे ढेर क्षेत्र ओ विषय रहे सेकठ । हमार जैसिन विविधताके धनी देशमे स्थान अनुसार नयाँ नयाँ अवधारणा तयार हुइ सेकि । ओकर अन्वेषण कैके कार्यान्वयनके नाने सेक्जाइठ । यिहिनसे ग्रामीण पर्यटनके अवधारणाहे सार्थक बनाइठ । कृषि उपजहे कृषि पर्यटनके विकासमे रूपान्तरण करना सरकारी स्तरसे पूर्वाधार विकासमे लगानी आवश्यक रहठ । ग्रामीण क्षेत्रमे डगर, बिजुली, खानेपानी, स्वास्थ्य सेवा जैसिन न्यूनतम पूर्वाधार हुइ परठ । ओकर अलावा स्थानीय कृषक ओ व्यवसायीहे प्रोत्साहन, सहजीकरण कैके ओम्ने कृषक ओ पर्यटन व्यवसायी समुदायसे व्यक्तिगत लाभ लेहे सेक्ना मेरिक लगानी, सीप ओ प्रविधियुक्त ज्ञान बहाइ परठ । कृषि उत्पादनके लाग सीपमूलक तालिम किलल नैहोके कलात्मक हिसाबसे सजैना खेती प्रविधि ओ विविध परिकारके खाना तयार करना फेन सीप विकास हुइ परठ । व्यवसायीहे पुँजी ओ सूचनामे पहुँच औरे कार्य रहठ । ग्रामीण पर्यटन प्रवर्धनके लाग पर्यटन व्यवसायी ओ कृषकमे लाभप्रद हुइना योजना, रणनीति, कार्यक्रम फेन सरकारी निकायसे अइना आवश्यक रहठ ।

पाहुना अन्हही फलफूल टुरके खान पाइल ओरसे यी कृषि पर्यटनके मजा माध्यम रहे सेकि । हाले स्ट्रेवीर खेतीमे यी मेरिक सम्भावनाहे युवा सुरुवात करले फेन बटै ।

वनस्पति उद्यान: स्थानीय आबहवामे मिल्ना फूल फुल्ना ओ नैफुल्ना मेरिक वनस्पतिके संग्रह कैके सार्वजनिक बाँचाके रूपमे अइसिन बाँचा बनैना प्रचलन संसारभर बा । यम्ने वनस्पतिके साथे फलफूल, मौसमी फूललगायतके बालीनाली फेन लगाइ सेक्जाइ । यी पर्यटकके लाग आनन्ददायक किल नैहोके मनोरञ्जन ओ ज्ञान दुनुके लाग महत्वपूर्ण रहठ ।

चिया बगान: चिया बगानके सौन्दर्यके बारे हम्मे सब जानकार बटि । तरेली पारके काटल चियाके बुटा ओ हरियाली पाखाके आकर्षण इलाम भ्रमण करना पर्यटकके संख्यासे पुष्टि करल बा । पूर्वी पहाडी अन्य पहाडी जिल्लामे किल नैहोके भ्रापाके चिया बगानमे जैना पर्यटकके संख्या फेन कम नैहो ।

धान, तोरी, फापर: पहाडी भागके तरेली परल गरामे लगाइल यी बाली अन्पेमे कम्ती सुन्दर नैरहठ । तराई ओ

मध्य पहाडके तोरी ओ उच्च पहाडके फापर फुल बेला मेरुवा (गरा) मनमोहक रहठ । अइसिन खेतीके बिचबिचमे आराम करना स्थान ओ सुन्दर ढुंगे सिँडीके डगर बनाके घुमफिर करना स्थान बनाइ सेक्जाइ । म्याग्दी रत्ने चौरके तोरी बारी भाइरल हुइना करल बा । असार १५ मे मनैना धान दिवस ओ रोपाइ महोत्सव विदेशी पर्यटक लोभ्यइना माध्यम होसेकल बा । यी अवसरमे हिलामे टमान क्रियाकलाप कैके रमाइलो करना चलन आसेकल बा । अस्टेक धानके दाई फेन रमाइलो कैके मनाइ सेक्जाइठ । खर्क वा गोठके पशुपालन, ओइनके चरन ओ व्यवस्थापन

अन्पेमे नौलो रहठ । हरियर खर्कमे चरटि करल चौँरी, भेडा, च्याप्राके बथानके दृश्य एकडम सुन्दर रहठ । कुछ पाहुना घाँस कुडा खुबैना ओ दुध दुहन फेन लालायित हुइठै । नुवाकोट, लमजुलगायतके टमान स्थानमे गोरु जुधाइहे मेलामे रूपमे स्थापित कैके पर्यटक आकर्षित करल बा । भेडाके उन कटाई ओ राडी पाखी बुनाइ फेन आकर्षण हुइ सेकि ।
पन्थीपालन: नेपालमे कुखुरा, कालिज, बट्टाइ, परेवा, हाँस, टर्कीलगायतके टमान पन्थीपालन ओ ओकर फेन टमान प्रजाति पाजाइठ । टमान मेरिक पन्थी एके स्थानमे पालके चिडिया घर बनाके फेन पाहुनाहे सन्तुष्ट कराइ सेक्जाइ ।
मत्स्यपालन: पहाडी भेकके बहल चिसो पानीमे रेस बे बनाके पल्ना रेन्वो ट्राउट मत्स्यपालन वा समथर बेँसी ओ तराईमे पोखरीमे पल्ना मत्स्यपालनसँगै जोरके माछा पकरना खेल सञ्चालन करे सेक्जाइ । साथसाथे मत्स्य परिकारके रेस्टुरेन्ट सहितके व्यवसाय करेबेर मजा आर्थिक उपार्जन हुइ सेकि । कास्की सार्दीखोलाके गण्डकी ट्राउट फार्म

विचार डा. हरिबहादुर केसी

यकर मजा उदाहरण हो ।
मौरीपालन ओ भिरमौरी: लहर मिलाके ढरल मौरीके गोला ओ मौरीके क्रियाकलाप फेन आकर्षक रहठ । महके टमान परिकारके भोजन फेन थपे सेक्जाइ । मह मेला वा मह कढ़ना मेला फेन रमाइला कर्म हुइ सेकि । भिर मौरीके मह कढ़ना मेला अन्पेमे ढेर पर्यटन ताने सेक्ना क्रियाकलाप रहे सेकि । महके धारसे निकरना ग्याँस लेक करना थेरापी ओ मौरीसे कटाके करना थेरापी फेन हाल बहल बा ।
कृषि मेला महोत्सव ग्रामीण कृषि पर्यटनके महत्वपूर्ण विषय हो । अपन स्थानीय सम्भाव्यताके आधारमे सुन्तला, स्याउ, च्याउ, आलु, केरा, आँप, चिया, कफी, स्थानीय खाना ओ खाद्य परिकारके मेला महोत्सव करेबेर ढेर पर्यटक आकर्षण करे सेकि । स्थानीय खाद्य वस्तुके खाद्य विविधीकरण कैके मेलामे खुबैना अपनमे ढेर महत्वपूर्ण रहठ । हमार समाजमे स्थानीय रूपमे परम्परा होके आइल टमान परिकार बा, मने ज्ञान, चेतना, बजारीकरणके अभावसे प्रचारप्रसारमे आइ सेकल नैहो । अइसिन परिकारहे फेन प्रवर्धन करे सेक्जाइ । यीलगायत ग्रामीण स्तरमे हुइना सांस्कृतिक कार्यक्रम, खेलकूदके मेला महोत्सवमे फेन स्थानीय उत्पादित वस्तु ढरे सेक्जइ ।
उप्पर उल्लेखित टमान सम्भावना सब ठाउँमे नैरहठ ओ यीलगायत स्थानीय सम्भावनाके औरे ढेर क्षेत्र ओ विषय रहे सेकठ । हमार जैसिन विविधताके धनी देशमे स्थान अनुसार नयाँ नयाँ अवधारणा तयार हुइ सेकि । ओकर अन्वेषण कैके कार्यान्वयनके नाने सेक्जाइठ । यिहिनसे ग्रामीण पर्यटनके अवधारणाहे सार्थक बनाइठ । कृषि उपजहे कृषि पर्यटनके विकासमे रूपान्तरण करना सरकारी स्तरसे पूर्वाधार विकासमे लगानी आवश्यक रहठ । ग्रामीण क्षेत्रमे डगर, बिजुली, खानेपानी, स्वास्थ्य सेवा जैसिन न्यूनतम पूर्वाधार हुइ परठ । ओकर अलावा स्थानीय कृषक ओ व्यवसायीहे प्रोत्साहन, सहजीकरण कैके ओम्ने कृषक ओ पर्यटन व्यवसायी समुदायसे व्यक्तिगत लाभ लेहे सेक्ना मेरिक लगानी, सीप ओ प्रविधियुक्त ज्ञान बहाइ परठ । कृषि उत्पादनके लाग सीपमूलक तालिम किलल नैहोके कलात्मक हिसाबसे सजैना खेती प्रविधि ओ विविध परिकारके खाना तयार करना फेन सीप विकास हुइ परठ ।
व्यवसायीहे पुँजी ओ सूचनामे पहुँच औरे कार्य रहठ । ग्रामीण पर्यटन प्रवर्धनके लाग पर्यटन व्यवसायी ओ कृषकमे लाभप्रद हुइना योजना, रणनीति, कार्यक्रम फेन सरकारी निकायसे अइना आवश्यक रहठ । स्थानीय उत्पादनहे बजारसँग जोरना, (बाँकी ३ पेजमे)

जरूरी टेलिफोनके प्रायोजक:

हमार यहाँ बोइलर सुर्गिनके मासु सुपथ मोलमे मिलठ । सेवा कर्ना मौका अवश्य देह्वी ।

नोट : भोजविहा, व्रतवन्धके लाग होम डेलिभरीके सुविधा बा ।

प्रो.रमेश चौधरी केभी मासु पसल

बैयाबेहडी चौक, धनगढी कैलाली शाद उर्माव लगे मो. ९८११६३५६८०

एक्जुलेन्स नम्बर ९८२४६८९६७७, ९८५४६२७०९८, ९८१४६०८०४६, ९८१४६८०००६८, ९८१४६६०२८५

प्रहरी अञ्चल प्रहरी कार्यालय ०९१-४२९३०१ जिल्ला प्रहरी कार्यालय ०९१-४२९१४०,१०० बडा प्रहरी कार्यालय ०९१-४२९१९९,११०

ईपिका अन्तरिया ०९१-४४०१२६ त्रिनागर प्रहरी चौकी ०९१-४२९१८३ जिल्ला प्रहरी कार्यालय ०९१-४२९१४३ ईपिका मसुरिया ०९१-४०२०४० ईपिका चौमाला ०९१-६९२४७१ ईपिका लम्की ०९१-४४०१९९ ईपिका मजली ०९१-४८०१९९ ईपिका सुर्खड ०९१-४२९१६६ ईपिका मालाखेती ०९१-४४०१९२ ईपिका फल्तुरे ०९१-६९०३३० ईपिका हसुलिया ०९१-४२९१४४ ईपिका पाण्डेन १७४९०१४९०४ सिमा प्रहरी चौकी बहुलिया ०९१-४२९२०६ ईपिका टीकापुर ०९१-४६०१९९ स.प्र.वल सिमासुरक्षा धनगढी ४२६९२८

नैक नेपाल राष्ट्र बैंक ०९१-२९३२२ नवजिवन बैंक ०९१-४२३६४३ कृषि विकास बैंक ०९१-४२९०३३ ईपिका पाण्डेन विकास बैंक ०९१-४२३७३८ बैंक अफ काठमाण्डौ ०९१-४२३३८६ बैंक अफ एसिया ०९१-४२४६४०

नेपाल बलादेश बैंक ०९१-४२९७८५ सिटिजन बैंक ०९१-४२७८८५ कुमारी बैंक ०९१-४२६०३८ सनराईज बैंक ०९१-४२४८४० नेपाल इन्जिनसमेन्ट बैंक ०९१-४२३७०६ एनएमबी बैंक लि.०९१-४२९१९६ सरकारी कार्यालय जिल्ला प्रशासन .०९१-४२९१०१ जिल्ला विकास .०९१-४३३४६० नगरपालीका .०९१-४२९४२९ मालपोत.०९१-४२९४०१, नापी शाखा.०९१-४६०४०२ कृषि विकास .०९१-४२३२४५, भूमि सुधार.०९१-४२९२४७ जिल्ला हुलाक.०९१-४२९१५२, नेपाल बाल संगठन: ४३३६६५

अस्पताल सेती अञ्चल.०९१-४२९७७१ नवजिवन ०९१-४२९३३२/४२९७३३ विजय मेडिकल हल धनगढी ०९१-४२३४३४ पद्मा धनगढी ०९१-४४०३४४ सेवा नर्सिङ होम अन्तरिया ०९१-४४०७९७ एम्बुलेन्स मसुरिया १७४९०१८०८१ घोडाघोडी अस्पताल सुर्खड ०९१-६९४७०७ टीकापुर अस्पताल ०९१-४६०१४०

दमकल १०१ नेपाल रेडक्रस सोसाईटी ०९१-४२९३३३ कैलाली उ.बा.संघ ४२९३३७, ४२९१७१ एम्बुलेन्स : ४२९६०० सामुदायिक एम्बुलेन्स सेवा टीकापुर ९८४४४७४७४० विद्युत : ४२९१४४ दिनेश नेटल ०९१-४२९३९२ होटल रिमोटी ०९१-४३३९९८/४४४९३९ जगदम्बा ०९१-४२३४१०, विमो ०९१-४२३७०३ तरुण ०९१-४२४६९३, सनलाईट ०९१-४२९४३६ वल्ड लिंक धनगढी: ४२०१४१ जगुल्लाजो ०९१-४२३८३०/४२७१९० नेपाल पत्रकार महासंघ :४२७१२२

शैक्षिक संस्था कैलाली बहुमुखी क्याम्पस ०९१-४२९२२३ सुदूरपश्चिमाञ्चल क्याम्पस ०९१-४२३९९२ ऐश्वर्य बहुमुखी क्याम्पस ०९१-४२९०७९ राजनैतिक पार्टी नेपाली कांग्रेस कार्यालय : ४२७९१४ नेकपा (एमाले) कार्यालय : ४२७९०४ बसपाक काउन्टर धनगढी : ०९१-४२९४२४ एफ.एम दिनेश एफ एम ९३.८ मेगाहर्ज धनगढी: ०९१-४२६७०१

अर्गानिक चिया उत्पादनमे जोड

ताप्लेजुङ, २३ चैत । ताप्लेजुङके किसान अर्गानिक चिया उत्पादनमे जोड डेहे लागल बटै । जिल्लाके सिरिजंघा गाउँपालिका-८ याम्फुदिनके किसान अर्गानिक हातेपत्ती चिया उत्पादनमे जोड डेहे लागल बटै । हातेपत्ती चियाके माग बहलसँगै अर्गानिक उत्पादनमे जोड डेहे लागल किसान बटैले बटै ।

जनप्रतिनिधिके भूमिकामे समेत रहल याम्फुदिनके किसान सन्तोष राई अर्गानिक चिया उत्पादनमे जोड डेहे लागल बटैलै । राई जिल्ला समन्वय समिति ताप्लेजुङके सदस्य हुडै । विगत २०६५ सालसे व्यावसायिक चिया खेती सुरु करल राई अर्गानिक चिया उत्पादन करि बटै ।

उहाँ सुरुसे अर्गानिक चिया (हातेपत्ती) उत्पादन करि आइल बटै । अर्गानिक हातेपत्ती चियाके माग बहल ओरसे अर्गानिक उत्पादनमे जोड डेहेल उहाँ बटैलै । चिया बगान (बगैँचा) मे गाईबस्तुके गोबर मल प्रयोग करना करल ओ विषादीरहित अर्गानिक चिया उत्पादन करि रहल उहाँक कहाइ बा ।

इलामके सुम्बेकसे ४०० टो चियाके बिरुवा नान्के खेती सुरु करल राई हाल करिब १३ रोपनी क्षेत्रफल बराबरमे चिया खेती विस्तार करले बटै । समुद्री सतहसे दुई हजार एक सय मिटर उचाइ रहल क्षेत्रमे लगाके खेतीसे हाल वर्षमे तीन सय किलोग्राम जत्रा अर्गानिक हातेपत्ती



चिया उत्पादन हुडि रहल उहाँ बटैलै । खेती विस्तार हुइल सब बगैँचामे चियाके बिरुवा नैहुकल ओरसे कम किल उत्पादन हुइल फेन उहाँ बटैलै ।

आधुनिक प्रविधि ओ प्रशोधनबिना उत्पादन करना अर्गानिक हातेपत्ती चिया हिमाली गोठ ओ गाउँघरमे खपत हुडि आइल राई जानकारी डेलै । अर्गानिक हातेपत्ती चियाके फरक स्वाद हुइना ओ कौनो असर नैकरना रहल ओरसे माग अत्यधिक रहल उहाँ बटैलै । उहाँक अनुसार हाल उत्पादन हुडि आइल चियाके माग धाने सेकल नैहो ।

याम्फुदिनके लक्ष्मीप्रसाद राई फेन करिब पाँच रोपनी क्षेत्रफलमे चिया खेती लगाइल बा । उहाँ फेन अर्गानिक हातेपत्ती चिया उत्पादन करि आइल बटै । बगैँचा विस्तार करि रहल ओ

भारी परिमाणमे चिया उत्पादन हुइल पाछे आवश्यकता अनुसार आधुनिक प्रविधिके प्रयोग करना खेतीमे संलग्न किसान बटैलै ।

यहोर चियाहे वन्यजन्तुसे फेन कौनो असर नैपुगाइल ओरसे खेती करनाहे फेन सहज हुइना किसानके कहाइ बा । याम्फुदिन कञ्चनजंघा संरक्षण क्षेत्रअन्तर्गत परल ओरसे वन्यजन्तुके संख्या उल्लेख्य रलेसे फेन चिया खेतीहे क्षति नैकर करल किसान सन्तोष राई बटैलै । उहाँक अनुसार खडेरी, हिउँ ओ तुषारो फेन चिया खेतीहे खास असर नैकरठ । अस्टेक हरियाली चिया बगैँचाके कारण कञ्चनजंघा क्षेत्रके भ्रमणमे अइना बाहुय तथा आन्तरिक पर्यटक रमैना करल उहाँ बटैलै ।

सञ्चय कोषसे पाँच अर्ब चाँतिस करोड मुनाफा वितरण

काठमाडौं, २३ चैत । कर्मचारी सञ्चय कोष गैल आर्थिक वर्षमे आर्जन करल कुल मुनाफासे सञ्चयकर्ता तथा योगदानकर्ता करिब पाँच अर्ब ३४ करोड रुपियाँ मुनाफा वितरण करले बा ।

सञ्चयकर्ताके खातामे करिब पाँच अर्ब २७ करोड रुपियाँ ओ योगदानमे आधारित निवृत्तभरण कोषके योगदानकर्ताके खातामे करिब छ करोड ४३ लाख रुपियाँ मुनाफा जम्मा करल कोष जनैले बा ।

कोष सञ्चालक समितिके यिहे चैत १७ गतेके बैठकसे आव २०८०/८१ के वित्तीय विवरण स्वीकृत करि सञ्चयकर्ता तथा योगदानकर्ताके व्यक्तिगत खातामे रहल सुरु मौज्जात रकममे १.१० प्रतिशतके दरसे हुइना रकम मुनाफाके रूपमे वितरण करना निर्णय करल रहे ।

कोषसे प्रत्येक आवमे आर्जन करल कुल मुनाफाके ९२ प्रतिशत रकम सञ्चयकर्ताके लाग मुनाफा ओ कल्याणकारी प्रयोजनके लाग वितरण करना करल बा । बाँकी रकम टमान जगेडा कोषमे ढरना करल बा ।

कोषसे सञ्चयकर्ता तथा योगदानकर्ताहे चालु आवमे सञ्चित रकममे ५.५० प्रतिशतके दरसे ब्याज प्रदान करल बा कलेसे सञ्चित रकमके

सुरक्षणमे सञ्चयकर्ता तथा योगदानकर्ता कोषसे ५.६० प्रतिशत ब्याजमे सञ्चित रकमके ९० प्रतिशतसम विशेष सापटी पैना करल बटै ।

कोषसे सञ्चयकर्ता तथा योगदानकर्ताके सेवा कालके आवश्यकता परिपूर्ति करना उद्देश्यसे विगत विशेष, घर, शैक्षिक, घर मर्मत, सरल ओ जग्गा खरिद सापटीसमेत उपलब्ध करैटि बा । सञ्चयकर्तासे छुट्टे योगदान करे नैपरना मेरिक कोषसे अपन स्रोतसे सञ्चयकर्ता दम्पतीहे स्वास्थ्य उपचार शोधभर्ना सुविधा उपलब्ध करैटि आइल बा ।

अस्टेक काजकिरिया अनुदान, सुत्केरी तथा शिशु स्याहार सुविधा, दुर्घटना क्षतिपूर्ति अनुदानलगायतके सामाजिक सुविधा प्रदान करि आइल बा ।

यी अन्तर्गत गैल आवमे सुत्केरी तथा शिशु स्याहार सुविधा १४ करोड ६५ लाख रुपियाँ, काजकिरिया अनुदान दुई करोड ८२ लाख रुपियाँ, दुर्घटना क्षतिपूर्ति दुई करोड १४ लाख रुपियाँ, स्वास्थ्य उपचार शोधभर्ना ३४ करोड ६५ लाख रुपियाँ ओ विशेष आर्थिक सुविधाबापत निजामतीओरके ४७ सञ्चयकर्ताहे करिब ७० लाख रुपियाँ प्रदान करल

कोष जनैले बा ।

हाल कोषमे पाँच लाख ७५ हजार सञ्चयकर्ता ओ ८० हजार चार सय निवृत्तभरण कोषके योगदानकर्ता रहल बटै ।

जीप दुर्घटनामे एकके मृत्यु

पहुरा समाचारबाट

बैतडी, २३ चैत । बैतडी जिल्लाके दशरथचन्द न.पा.११ नानीगाड स्थित बेहीमाण्डौ-गिरेगडा बैतडी भिटर सडक खण्डमे जीप दुर्घटना हुके एक जानेक मृत्यु हुइल बा । कलेसे तीन जाने घाहिल हुइल बटै ।

वि.एस. ५६५९ नम्बरके बलेरो जीप एक्कासी अनियन्त्रित हुके सडकसे अन्दाजी ३५-४० मिटर तरे गिरके दुर्घटना हुके जिल्ला बैतडी, पञ्चेश्वर गा.पा.५ बैठना वर्ष ५४ के चंचले दयाल गम्भीर घाहिल हुके उपचारके लाग जिल्ला अस्पताल बैतडी लैगिलमे चिकित्सकसे चेकजाँच करेबेर मृत्यु घोषणा करल रहे ।

साथे जीपमे सवार चालक सहित ४ जाने सवारमध्ये १ जानेक मृत्यु, चालक जिल्ला बैतडी, पञ्चेश्वर गा.पा.६ बिजुल बैठना वर्ष ३५ के राकेश कोली, बडा नम्बर ६ रोडीदेवल बैठना वर्ष ५२ के ललिराम कोली ओ दशरथचन्द न.पा. १० बाराकोट बैठना वर्ष ३० के कविता परियार घाहिल हुइल हुके जिल्ला अस्पताल बैतडीमे उपचार हुइटी रहल बा ।

ग्रामीण कृषि...

उपलब्ध स्थानीय स्रोतसाधनमे उद्यम व्यवसायीके पहुँच बढैना, अपन गाउँ क्षेत्रमे छरके रहल स्रोतसाधनहे पहिचान कैके असंगठित पुँजीहे समूह वा सहकारीके माध्यमसे परिचालन करना आवश्यक बा । कृषि पर्यटन निजी किल नैहोके सामुदायिक लाभके क्षेत्र फेन हो । यकर प्रवर्धनके लाग सामूहिक प्रयासके आवश्यकता रहठ । यी सब कार्यके लाग सरकारी, सामुदायिक ओ गैरसरकारी सब निकायके निरन्तर प्रयास जरूरी रहठ । खास कैके स्थानीय तहके भूमिका एकडम महत्वपूर्ण रहठ ।

साभार: गोरखापत्र दैनिकसे

अन्तर्राष्ट्रिय

फ्रान्सेली विदेशी भूभागमे अमेरिकासे कर कटौती



काठमाडौं, २३ चैत । वासिङ्टन यी हप्ताके सुरुमे सूचीबद्ध करल दुई फ्रान्सेली विदेशी क्षेत्रमे योजनाबद्ध कर घटेले बा ।

बुधके रोज प्रकाशित देश ओ क्षेत्रके सूचीमे ट्रम्पके हवाईट हाउस हिन्द महासागरके क्षेत्र ला रियुनियनसे आयातमे ३७ प्रतिशत ओ उत्तरी अटलाण्टिकमे रहल छोट सेन्ट-पिएरे-एट-मिक्वेलनसे अइना वस्तुमे ५० प्रतिशत शुल्क लगैना जनाइल रहे ।

शुल्कके रोज उपलब्ध कराइल सूचीके संस्करण अनुसार युरोपेली संघ (इयु) के साभ्ना भन्सार क्षेत्रके हिस्सा मने कर उद्देश्यके लाग छुट्टे क्षेत्र मानल ला रियुनियन ओकर साटो १० प्रतिशत करके सामना करि । प्राविधिक रूपमे युरोपेली संघ (इयु) के हिस्सा नैरहल सेन्ट-पिएरे-एट-मिक्वेलन फेन ओहे शुल्कके प्रभावमे परठ । यिहिनसे उ दुई क्षेत्रहे अन्य फ्रान्सेली विदेशी भू-भाग ग्वाडेलुप, मार्टिनिक, फ्रेंच गुयाना ओ मायोटेसंग समान स्थितिमे नानि ।

ला रियुनियनके क्षेत्रीय अध्यक्ष ह्युगेट बेल्लो प्रारम्भिक कर दरबारे थाहा पाइलपाछे ट्रम्पहे 'अज्ञानी' कटि आलोचना करले रहै । कलेसे सेन्ट-पिएरे-एट-मिक्वेलनके सांसद स्टेफन लेनोमन 'अमेरिकी प्रशासनमे अक्षमता' कहिके आक्रमण करले रहै ।

सूचीके शुल्कके संस्करणसे न्युजिल्यान्ड ओ फ्रान्सेली प्रशान्त क्षेत्र न्यु क्यालेडोनियाके बिचमे रहल अस्ट्रेलियाके नोर्फोक् टापुमे योजनाबद्ध भन्सार शुल्क फेन तीव्र रूपमे घटाइएल डेखाइठ ।

दुई हजार जनसंख्या रहल यी द्वीपमे प्रारम्भमे २९ प्रतिशत आयात शुल्क लगना अनुमान करल रहे । यी अब्बे घटके १० प्रतिशत हुइल बा । क्यानाडा ओ मेक्सिकोबाहेक सब अमेरिकी आयातमे १० प्रतिशत भन्सार शुल्क लागू हुइ ।

आगामी बुधसे दर्जनौं अमेरिकी व्यापार साभ्नेदारके लाग दर बहाइ । यम्ने युरोपेली संघके आयातकर्ता २० प्रतिशत ओ चीन ३४ प्रतिशत तिरपरि ।

Advanced Healthcare for all...

NISARGA
Hospital & Research Center Pvt. Ltd.

सिनियर न्युरोलोजिस्टद्वारा

प्यारालाईसिस, मृगी र टाउको सम्बन्धी समस्याको उपचार

डा. सुमन भट्टराई
MBS, MD (Neurology)
National Neuro Center
NMC. 6969
सिनियर न्युरोलोजिस्ट

चेक जाँच हुने समस्याहरू

- ★ प्यारालाईसिस भएका बिरामी
- ★ हात खुट्टा काप्ने वा झमझम गर्ने
- ★ मृगी छारे रोगको समस्या भएको बिरामी
- ★ टाउको दुख्ने समस्या भएका बिरामी
- ★ Parkinson रोग वा Movement Disorder
- ★ चक्कर लाग्ने समस्या
- ★ बिर्सिने समस्या

डाक्टर आउने मिति

चैत्र ३० गते, शनिवार

आफ्नो नाम दर्ता गरी दुक्क हुनुहोस् ।

हसनपुर, धनगढी-५, कैलाली, नेपाल

091-527000/01/02, 9865680100

nisargahospitalnepal@gmail.com | /nisargahospitalnepal

श्रम तथा रोजगार कार्यालयको जनहितमा जारी सन्देश

- श्रम तथा रोजगार कार्यालयको जनहितमा जारी सन्देश
- रोजगार सम्भौता गरेर मात्रै काममा लागौं र लगाऔं ।
- औपचारिक तथा अनौपचारिक क्षेत्रका सम्पूर्ण श्रमिकको न्यूनतम ज्याला रु. १७,३००/- अनिवार्य रुपमा कायम गरौं/गराऔं ।
- समान कामको समान ज्याला लैगिक आधारमा पारिश्रमिकमा विभेद गर्नु कानूनी अपराध हो ।
- कार्य स्थलमा श्रमिकलाई सुरक्षाका उपकरणहरू उपलब्ध गराई काममा लगाऔं, लैगिक हिंसाको अन्त्य गरौं ।
- बालश्रम कानूनी रुपमा बण्डनिय अपराध हो । बालश्रम नगरौं/नगराऔं ।
- श्रम अडिट प्रत्येक वर्षको पौष मसान्तभित्र अनिवार्य रुपमा पेश गर्नु/गराउनु उद्योग/प्रतिष्ठानको कर्तव्य हो अन्यथा नियमानुसार कारवाही गरिने छ ।
- असल श्रम सम्बन्धको आधार सामाजिक सुरक्षा र रोजगार औद्योगिक दुर्घटना न्यूनीकरण गरौं व्यवसायजन्य रोग लागनबाट बचौं ।
- श्रम ऐन, २०६४ र नियमावली, २०७५ को पूर्णरुपमा कार्यान्वयन गरौं ।
- वैदेशिक रोजगारीमा जाँदा अनिवार्यरुपमा श्रम स्वीकृति गरेर जाऔं ।



श्रम तथा रोजगार कार्यालय

धनगढी, कैलाली

लावा बरसके तयारी सुरु

कञ्चनपुर, २३ चैत । कञ्चनपुरके बेलोरी नगरपालिका-१० के सरिता चौधरी शुक्रके सकारे ७ बजे बन्वामे भेटल रहि । करिब तीन किलोमिटर यात्रा कैके उहाँ बेलोरी नगरपालिका-९ स्थित वैजनाथ मध्यवर्ती सामुदायिक वन कुण्डमे सखक पटिया टुरक लाग बन्वा गेल हुइटी ।

अइटी रहल लावा बरसके पटिया प्रयोग अत्यधिक हुइना करल ओरसे बन्वामे भरल पटिया बिटोरक लाग आइल उहाँ बटैली । टरटिहारमे ढेर जैसिन डोनाटेपरी प्रयोग हुइना हुइल ओरसे आवश्यक पटिया सक्तलन करक लाग छिमेकीसँगै अपने फेन बन्वा आइल उहाँ बटैली ।

उहाँ एक बोरामे भरके सखक पटिया सक्तलन करल बटैलै । उ सुखल पटियाहे कुछ समय पानीमे भिजैना ओ नरम हुइलपाछे डोना टेपरी बनेना करल उहाँ बटैलै । वसन्त ऋतुसँगै बन्वामे पटिया भर्ना क्रम सुरु हुइल ओरसे उ भरल पटियासे चौधरी समुदाय डोना टेपरी बनेना करल बाटे ।

“अचेल ख्वासे पटिया गिना करल ओरसे फेन उ सुखल पटिया बिने बन्वा आइल बाटी” सरिता कहली, “घरमे बुडुबुडी डोना टेपरी बनैतै ।” घरमे बुडा बुडुबुडी खाली बैठल समयमे डोना टेपरी बनैना करल उहाँ बटैली । ओस्टके कैलालीके अत्तरियाके रोमी चौधरी फेन बन्वामे सक्करही भेट हुइल रही । सखक सुखाइल पटिया बिन्टी उहाँ



कहली, “सखक पटियासे बनल डोना टेपरी बरस दिनसम काम लाग् । अब्बे सिजन हुइल ओरसे फेन पटिया बिने बन्वा आइल हुइटी ।” नाटपाटनके घरमे आइल उहाँ आवश्यक पर्ना पटिया बिनके डोना टेपरी छेड्ना बटैली ।

ओस्टके बेलोरीके स्थानीय जनकलाल चौधरी फेन करिब दुई किलोमिटर यात्रा कैके परिवारके सदस्यसँगै बन्वामे सुखाइल पटिया बिने आइल बटैलै । टिनाटावन ढारके खैना आवश्यक पर्ना हुइल ओरसे सखक पटिया बिने आइल उहाँ बटैलै । लावा बरसमे भेटघाटके लाग ७०/८० जानेसे ढेर पाहुना अइना, खानपिन कैना हुइल ओरसे फेन पुरान परम्परा अनुरूप पटियामे टिनाटावन ढारके पाहुनाहे खवाइना करल उहाँ बटैलै ।

थारू समुदाय परम्परागत रूपमे

लावा बरस ओ लगायत अन्य टरटिहार मैनेटी आइल बाटै । चौधरी समुदाय छुट्टे तरिकासे पाहुनाके स्वागत सत्कार कैना करल थारू समुदायके अगुवा लोगे चौधरी बटैलै । विगतसे परम्परा रहल ओरसे थारू समुदाय आपन संस्कृतिके जगेना कैटी आइल उहाँ बटैलै ।

बिनल पटियाके डोना टेपरी बनैना उहाँहुके बटैले बाटै । चौधरी समुदाय पाहुनाके स्वागत कैना ओ पहिलेसे चल्टी आइल परम्परा अनुरूप डोनाटेपरीमे टिनाटावन सहित टमान परिकार पस्कना करल बाटै । प्लेटके सट्टा पटियाके प्रयोग कैना करल उहाँहुके बटैलै । वैजनाथ मध्यवर्ती सामुदायिक बन्वा अब्बे दैनिक दुई सयसे ढेरके संख्यामे दुर दुरसे चौधरी समुदायके महिला, पुरुष पटिया दुरे अइना करल उ सामुदायिक बन्वाके हेरालु दिलबहादुर महरा बटैलै ।

एकसट्ठी करोडके खाद्यान्न आयात

बैतडी, २३ चैत । सुदूरपश्चिम प्रदेशमे चार महिनाको अवधिमे भारतसे ६१ करोड ७० लाख ८५ हजारके खाद्यान्न आयात हुइल बावै ।

तथ्याक्त अनुसार चालु आर्थिक बरस २०८१-०८२ के सावनसे कात्तिकसमके प्रथम चौमासिकमे कञ्चनपुरके गड्डाचौकी नाकासे उक्त मूल्य बारबारके दाल, चामल, मकै, गहुँ, पशु आहारा, फलफूल ओ टिनाटावन आयात हुइल हो ।

बिफेक रोज बैतडीमे कृषि विकास निर्देशनालयसे आयोजना करल स्थानीय तहसँग प्रदेश कार्यक्रम सञ्चालन सम्बन्धी समन्वयात्मक गोष्ठीमे उ तथ्याक्त सार्वजनिक करल बा । उक्त कार्यक्रममे प्रदेशके भूमि व्यवस्था, कृषि तथा सहकारी मन्त्री वीरबहादुर थापा बर्का पहुना रहल रहि ।

कार्यक्रममे स्थानीय तहके जनप्रतिनिधि, जिल्ला समन्वय समिति, जिल्ला प्रशासन कार्यालय, कृषि ज्ञान केन्द्र, भेटेरिनरी अस्पताल तथा पशु सेवा विज्ञ केन्द्र, नागरिक समाज लगायत कृषि सहकारीके सदस्य सहभागी रहल रहि ।

उ कार्यक्रममे बैतडी ओ समग्र प्रदेशके कृषि उत्पादन ओ खाद्यान्नके

बारेम चर्चा करल रहे । कृषि विकास निर्देशनालय, दिपायल, डोटीसे प्रदेशके कृषिके अवस्था बारे तथ्याक्त सार्वजनिक करल रहे । तथ्याक्त अनुसार प्रदेशके नौ जिल्लाके २६ लाख ९६ हजार ६११ जनसंख्याहे वार्षिक पाँच लाख १३ हजार ४०१ मेट्रिक टन खाद्यान्न आवश्यक पर्नामे वार्षिक एक लाख ५९ हजार २६० मेट्रिक टन खाद्यान्न अपुग हुइना करल बावै । प्रदेशके नौ जिल्लामध्ये कैलाली ओ कञ्चनपुरबाहेक सात पहाडी जिल्लामे खाद्य संकट हुइना करल बा ।

तथ्याक्त अनुसार सात पहाडी जिल्ला मध्ये बैतडीमे सबसे ढेर १६ हजार ५११ मेट्रिक टन खाद्यान्न अपुग हुइत् । बैतडीपाछे अछाममे चार हजार ८१० मेट्रिक टन, बाजुरामे तीन हजार ५१७ मेट्रिक टन, बझाङमे दुई हजार ६२३ मेट्रिक टन, दार्चुलामे चार हजार १२० मेट्रिक टन, डडेलधुरामे एक हजार ३५ मेट्रिक टन ओ डोटीमे ५२९ मेट्रिक टन खाद्यान्न अपुग हुइना करल बावै ।

सुदूरपश्चिम प्रदेश सरकारके आव २०८१-०८२ के कुल बजेट ३१ अर्ब ६२ करोड मध्ये कृषि क्षेत्रके लाग दुई अर्ब ९१ करोड रुपियाँ विनियोजन करले बावै । विनियोजित बजेट मन्त्रालयसे नौ जिल्लाके कृषि ज्ञानकेन्द्र ओ भेटेरिनरी

अस्पताल तथा पशु सेवा विज्ञ केन्द्र मार्फत खर्च कैटी आइल बावै । बैतडीमा यो वर्ष कृषि ज्ञान केन्द्रबाट नौ करोड २५ लाख र भेटेरिनरी अस्पताल तथा पशु सेवा विज्ञ केन्द्रबाट आठ करोड ५६ लाख रुपियाँ खर्च हुँदै छ ।

प्रदेश सरकारसे कृषि क्षेत्रमे किल करिब तीन अर्ब रुपियाँ खर्च करलेसे फेन प्रदेशहे पुग्ना खाद्यान्न उत्पादन हुइ सेकल नैहो । लगानी अनुसार प्रतिफल प्राप्त हुइ नैसेकल कृषि ज्ञान केन्द्र बैतडीके कार्यालय प्रमुख हरिदत्त जोशी बटैलै । कार्यक्रममे भेटेरिनरी अस्पताल तथा पशु सेवा विज्ञ केन्द्रके कार्यालय प्रमुख गुमानिदत्त पन्त प्रदेशसे आइल मैसी प्रवर्द्धनके ५० लाख रुपियाँके कार्यक्रम बिचौलियाके कारण सञ्चालन कैना कठिनाइ हुइटी रहल गुनासो राखल रहि ।

प्रदेशके भूमि व्यवस्था, कृषि तथा सहकारी मन्त्री वीरबहादुर थापा कृषि अनुदान दुरुपयोग हुइ लागलपाछे आगामी बरससे अनुदान शून्य पारके किसानहे ब्याजमे अनुदान डेना बटैलै । उहाँ अनुदानके नाउँमे काम नैकैके पैसा खैना प्रवृत्ति बहल ओरसे आव अनुदान नैडेके किसानहे व्याजमे अनुदान डेना तयारी हुइटी रहल बटैलै ।

चैते दशैके हार्दिक शुभकामना

नवदुर्गाके पूजाआराधना कैके हरेक वर्ष चैत्र शुक्ल अष्टमीके दिन मैनेना चैते दशैं ओ रामनवमीके पावन अवसरमे सक्कु उपभोक्ता, वनप्रेमी, वन संरक्षणकर्तालगायत नेपाली डाडुभैया ओ दिदीबहिनियनहुकनहे सुख, शान्ति, समृद्धि, सु-स्वास्थ्य, दीर्घायु एवं उत्तरोत्तर प्रगतिके हार्दिक मंगलमय शुभकामना व्यक्त करटि । साथै नयाँ वर्ष २०८२ के सालके हार्दिक मंगलमय शुभकामना व्यक्त करटि ।

हरियाली महिला सामुदायिक वन उपभोक्ता समूह परिवार

भजनी नगरपालिका वडा नम्बर-९, खुरहुरिया, कैलाली

भन्सार छलिके सामान नियन्त्रण

पहुरा समाचारदाता धनगढी, २३ चैत । कैलाली ओ कञ्चनपुरके अलग अलग ठाउँसे साढे तीन लाखके अवैध भन्सार छलिके सामान बरामद कैगिल बा ।

धनगढी उ.म.न.पा.२ मिलनचोक, वडा नम्बर ९ त्रिवेणीघाट ओ भजनी न.पा.८ दुसीसे अवैध रूपमे भारतसे भन्सार छलि करके ल्यानल रु.१ लाख १७ हजार ५३० बराबरके प्याज, चिनी, बदाम, सुर्ती, सुटपिस, कुर्ती, सिढरालगायतके सामान जिल्ला प्रहरी कार्यालय कैलाली तथा मातहत कार्यालयसे खटल प्रहरी गस्ती टोलीसे बेबारिसे अवस्थामे फेला पारके नियन्त्रणमे लेहल हो ।

ओस्टेक करके कञ्चनपुर जिल्लाके टमान ठाउँ भीमदत्त न.पा.९ से, दोधारा चाँदनी न.पा. ७ कञ्चनभोज ओ बेलोरी न.पा.६ वैशाखासे अवैध रूपमे भारतसे भन्सार छलि करके ल्यानल रु.२ लाख ३१ हजार ४० बराबरके चिनी, युरिया मल, फ्रिज, कस्मेटिक लगायतके सामान जिल्ला प्रहरी कार्यालय कञ्चनपुर मातहत कार्यालयसे खटल प्रहरी गस्ती टोलीसे बेबारिसे अवस्थामे फेला पारके नियन्त्रणमे लेहल हो ।

सरकारसे दुसरा चो बोलाइल वार्तामिफे शिक्षक महासंघ नैजैना, डेहल ३ विकल्प

काठमाडौं, २३ चैत । शिक्षक महासंघसे यथास्थितिमे सरकारले बोलाइल वार्तामे नैजैना अडान लेहल बा । बिफेक रोज कार्यवाहक प्रधानमन्त्री प्रकाशमान सिंहके अध्यक्षतामे बैठल बैठकसे शुक्रके वार्तामे अडान शिक्षक महासंघहे कहल रहे ।

मने, महासंघ वार्तामे नैगैलै । शुक्रके सरकारी टोली शिक्षकहे कुरके सिंहदरबारमे बैठल रहे । शिक्षक महासंघ नौलपाछे दुसरा चो सरकारसे वार्तामे बोलाइल हो । ‘हम्मे फेर वार्तामे नैजैबी । वार्तासे समाधान नैदि । समाधान नैडेना वार्तामे जैना कहल समय नष्ट कैना हो । मन्त्री, प्रमुख सचेतकलगायतहे वार्तामे डेना समय सिन निर्माणमे डि कहले बढी,’ महासंघ अध्यक्ष लक्ष्मीकिशोर सुवेदी कहलै ।

अध्यक्ष सुवेदी समाधानके लाग तीन विकल्प डेखलै । ‘सरकारसे अध्यादेशसे

निकास डेहे सेकठ । दुसर बखे अधिवेशन तत्काल बोलाके प्रक्रिया आघे बहाई सेकी । विशेष अधिवेशनफे आह्वान करके ऐन जारी करे सेकठ,’ अध्यक्ष सुवेदी कहलै, ‘यी बार परिणाम नैलेके नैलौटाना हो । सदन बोलाई लगाके हुइलेसेफे ऐन लेके लौटाना हो ।’

ऐन बन्न स्थिति हुइलेसे ऐनभितरके विषयवस्तुमे छलफल कैना भर सेक्ना उहाँ बटैलै । २०८० कुवोर ५ मे सहमति हुसेकल ओरसे फेर वार्ताके औचित्य नैरहल महासंघके निष्कर्ष बा । सहमति कार्यान्वयन नैहुइल कहटी विगत २ महिनासे महासंघसे चरणबद्ध आन्दोलन करटी आइल बा । जौन अन्तर्गत २० चैतसे देशभरके शिक्षक काठमाडौं आइल बटै । काठमाडौंमे दैनिक विरोध प्रदर्शन करटी रहल बटै ।

श्रेसरसे महिलक गोर छिडटल

पहुरा समाचारदाता धनगढी, २३ चैत । कैलालीमे श्रेसरमे परके महिलाके गोर कटके छिडटल बा ।

गौरीगंगा नगरपालिका-९ बैठना ३५ वर्षीया कला थापाके श्रेसरमे परके दहिन गोर कटके अलग हुइल प्रहरी

जनैले बा । जिल्ला प्रहरी कार्यालय कैलालीके प्रहरी निरीक्षक दर्शन खड्का गोहुँ श्रेसिड कैना क्रमसे श्रेसरमे बेरके थापाके गोरके जांघ ठेक्के भाग अलग हुइल बटैलै । उहाँक नसिड होम नेपालगञ्जमे उपचार हुइटी रहल बा ।

उपभोक्ता हकको रक्षा गरौं ।

प्रत्येक उपभोक्तालाई गुणस्तरीय वस्तु तथा सेवा प्राप्त गर्ने हक हुन्छ,

गुणस्तरहीन वस्तु वा सेवाबाट क्षति पुगे कानून बमोजिम क्षतिपूर्ति पाउने व्यवस्था छ ।

त्यसैले

उपभोक्ता हकको बारेमा सचेत बनौं,

उपभोक्ता हकहित रक्षाको लागि एकजुट होऔं ।



नेपाल सरकार
विज्ञापन बोर्ड

सुवर्ण अवसर ! सुवर्ण अवसर !! सुवर्ण अवसर !!!



डा. संजयकुमार गुप्ता
एम.बि.बि.एस., एम.डि. (टि.यु.)
इन्टरनल मेडिसिन वरिष्ठ
कन्सल्टेन्ट फिजिसियन (पेट,
छाती, मुटु, कलेजो, मधुमेह
(सुगर), प्रेसर, तथा थाईराईड
रोग विशेषज्ञ
एन.एम.सी. नं.-१०५६४

डाक्टरद्वारा दिइने स्वास्थ्य सेवाहरु

- मुटु दुखेको, मुटु भारी जस्तो भएको, मुटुको धडकन बढेको ।
- सास लिन गाह्रो हुने, छाती दुख्ने, रूघाखोकी लागेको, खकारबाट रगत देखिने, लामो समयदेखि दमको समस्या भएको ।
- पेट दुख्ने, कोखा दुख्ने, मुखबाट रगत बग्ने ।
- अमिलो पानी आउने, द्याउ-दुधौ आउने, उल्टी हुने, पेट फुलेर खान मन नलाग्ने ।
- पिसाब पोल्ने, रातो पिसाब आउने, कम पिसाब हुने, पिसाब बन्द हुने, राति धेरै पटक पिसाब हुने, खुट्टा सुनिने, पहेलो पिसाब हुने)
- पेट फुल्ने, हात खुट्टा सुनिने, पेटमा पानी जम्ने, जण्डिस हुने, खाना नरुच्ने, दम हुने ।
- धेरै मोटो हुने, निन्द्रा धेरै लाग्ने, मुटुको धडकन बढ्ने, आँखा बाहिर आउने, मान्छे एकदम पातलो हुने ।
- टाउको दुख्ने, चक्कर लाग्ने, हिँड्दाखेरि लडिबुडी हुने, निन्द्रा नलाग्ने, हिँड्दा खेरि दम हुने ।
- धेरै तिर्खा लाग्ने, धेरै पिसाब हुने, धेरै खान मन लाग्ने, हातखुट्टा भ्रम-भ्रम गर्ने ।
- सुगर, प्रेसर, थाइराइड रोगको उपचार तथा परामर्श ।
- ज्वरो सम्बन्धी सम्पूर्ण रोगको उपचार ।
- शरीरमा रगत कम हुने, अल्छी लाग्ने, शरीर सुनिने, थाक्ने ।
- बाथ रोग सम्बन्धी उपचार तथा परामर्श ।

डाक्टर आउने समय : प्रत्येक दिन, आकस्मिक सेवा (चिकित्सक) २४ घण्टा

हावा सेवाहरु :

- १) २४ घण्टा ईमर्जेन्सी सेवा, फार्मसी सेवा, अत्याधुनिक प्याथोलोजी, रंगीन इण्डोस्कोपी, डिजिटल एक्सरे, रंगीन भिडियो एक्सरे, अत्याधुनिक अप्रेसन थियटरबाट सेवा, वातानुकूलन एम्बुलेन्स, वातानुकूलन क्याबिन ।
- २) स्त्री रोग तथा प्रसूती सम्बन्धी सेवा (बाँझोपन, सेतोपानी बग्ने, तल्लो पेट दुख्ने, महिनावारी गडबडी, पाठेघर खस्ने, पाठेघरको अप्रेसन, गर्भवती तथा सुत्केरी सेवा) ।
- ३) ल्याप्रोस्कोपी तथा जनरल सर्जरी (हाइड्रोसिल, हर्निया, पायल्स, फिस्टुला, स्तनमा गाँठागुठी आउने, शरीरका विभिन्न भागमा गाँठागुठी, घाउ खटिरा, पत्थरी, किडनीको पत्थरी, प्रोस्टेटको अप्रेसन तथा पित्तथैलीको पत्थरी अप्रेसन) ।
- ४) हाड(जोर्नी) तथा नशा सम्बन्धी सेवा (हाटखुट्टा बाङ्गे, फ्याक्चर, हाडजोर्नीको दुखाई, कम्मर दुख्ने तथा अत्याधुनिक मेसिनबाट हड्डीको अप्रेसन)छाती, मुटु, कलेजो तथा पेट सम्बन्धी सेवा ।
- ५) यौनरोग, कपाल तथा छाला रोग सम्बन्धी सेवा ।
- ६) मानसिक तथा मनोरोग सेवा ।
- ७) नाक, कान, घाँटी रोग सम्बन्धी सेवा ।
- ८) मुर्छा पुर्नु, टाउको दुख्ने जस्ता समस्याहरु, प्यारालाइसिस हातखुट्टा नचल्ने सम्बन्धी सेवा ।
- ९) न्यूरो (नशा रोग) लागुपदार्थ दुर्व्यसनी, कुलत सम्बन्धी, हाटखुट्टा भ्रमभ्रमाउने, छारे रोग ।
- १०) आगोले पोलेको हातखुट्टा बाङ्गिएको र खुँडेको अप्रेसन आदि सेवा ।

कैलाली अस्पताल प्रा.लि

जिल्ला प्रशासन कार्यालय अगाडि, पशुपति टोल, धनगढी, कैलाली
फोन नं. ०९१-५२४५५५, ५२४६५४, ५२१२४९